

निर्देश- (1) स्वच्छ एवं सुन्दर लेख लिखें।

(2) प्रत्येक प्रश्न के बाद एक लाइन अवश्य छोड़ें।

(3) प्रश्नों को उत्तर पुस्तिका में न उतारे।

Time : 2 hrs.

Marks : 60

भाग - क (व्याकरण)

1. निर्देशानुसार प्रश्नों के उत्तर निर्देशानुसार दीजिए- (4)
 - (i) खरगोश, रचयिता (लिंग बदलकर लिखिए)
 - (ii) मृग, असुर (दो-दो पर्यायवाची लिखिए)
 - (iii) दाँत, धीरज (निम्न शब्दों का तत्सम रूप लिखिए)
 - (iv) तृण, प्रस्तर (शब्दों का तद्भव रूप लिखिए)
2. निम्नलिखित वाक्यों में सर्वनाम रेखांकित कीजिए एवं भेद बताइए- (5)
 - (i) कौन रो रहा है?
 - (ii) जिसकी लाठी उसकी भैंस।
 - (iii) तुम अपना काम करो।
 - (iv) मैं पढ़ना चाहती हूँ।
 - (v) लगता है, कोई आ रहा है।
3. काल किसे कहते हैं? इसके भेदों को उदाहरण सहित समझाइए। (4)
4. रिक्त स्थानों की पूर्ति उचित शब्दों से कीजिए- (2)
 - (i) हमारी राष्ट्रभाषा है।
 - (ii) को प्रतिवर्ष हिन्दी दिवस मनाया जाता है।
 - (iii) भारतीय संविधान में भाषाओं को मान्यता प्रदान की गई है।
 - (iv) हिन्दी भाषा की लिपि है।
5. अपठित गद्यांश- (4)

डा. अब्दुल कलाम तीसरे ऐसे वैज्ञानिक हैं, जिन्हें भारत का सर्वोच्च सम्मान 'भारत-रत्न' दिया गया है। उन्हें 'पद्मभूषण' तथा 'पद्मविभूषण' से भी सम्मानित किया जा चुका है। वे भारत को विकसित बनाने का सपना पाले हुए हैं। इतनी उपलब्धियाँ प्राप्त करने तथा इतना मान-सम्मान मिलने के बावजूद आज तक उन्हें अहंकार छू तक नहीं पाया है। वे 'सादा जीवन उच्च विचार' में अपना विश्वास रखते हैं। डा. कलाम का जीवन तपस्या से भरा है। वे सहज प्रवृत्ति के एक भावुक व्यक्ति हैं। उन्हें कविताएँ लिखना, वीणा बजाना तथा बच्चों के साथ रहना बेहद पसन्द है। कलाम साहब का व्यक्तित्व हमारे लिए प्रेरणादायक है।

उपर्युक्त गद्यांश को पढ़कर निम्नलिखित प्रश्नों के उत्तर दीजिए-

 - (i) अब तक कितने वैज्ञानिकों को 'भारत रत्न' से सम्मानित किया गया है?
 - (ii) डा. कलाम कौनसा सपना पाले हुए हैं?
 - (iii) डा. कलाम किस बात में विश्वास रखते हैं?
 - (iv) उन्हें क्या पसन्द है?
6. विद्यालय में 'पुस्तक मेले' का आयोजन करवाने के लिए प्रधानाचार्य जी को प्रार्थना-पत्र लिखिए। (5)

या

कक्षा में शरारती विद्यार्थियों के बारे में बताते हुए अपनी कक्षा अध्यापिका को शिकायती पत्र लिखिए।

7. किसी एक विषय पर 150 शब्दों का एक निबन्ध लिखिए-

(6)

- (i) परीक्षा के कठिन दिन
- (ii) अहिंसा के पुराजी : महात्मा गाँधी
- (iii) नारी सुरक्षा
- (iv) कोई एक त्योहार

भाग - ख (साहित्य)

8. निम्नलिखित पद्यांश को पढ़कर दिए गए प्रश्नों के उत्तर दीजिए-

(5)

तेहि बन निकट दशासन गयऊ।

तब मारीच कपट मृग भयऊ॥

सीता परम रुचिर मृग देखा।

अंग अंग सुमनोहर बेखा॥

सुनहु देव रघुवीर कृपाला।

एहि मृग कर अति सुन्दर छाला॥

- (i) प्रस्तुत पद्यांश किस रचना से लिया गया है?
- (ii) प्रस्तुत पद्यांश किस भाषा में रचित है?
- (iii) 'रामचरित मानस' किस कवि द्वारा रचित हैं?
- (iv) मारीच कौन था? रावण उसके पास क्यों गया?

9. निम्नलिखित प्रश्नों के उत्तर विस्तार से दीजिए-

(16)

- (i) 'दो बहनें' पाठ के आधार पर बताइए कि समाज की कुव्यवस्था आदमी के किन भावों को उकसाती है? और क्यों?
- (ii) मिनी को विवाह के कपड़ों में देखकर रहमत क्यों सकपका गया?
- (iii) फटिक का व्यवहार कैसा था? उसके मामा उसे अपने साथ क्यों लेकर गए?
- (iv) 'रिश्वत फंड' पाठ में भवन, नौकर तथा सेविकाएँ क्या हैं? बूढ़े बाबा पहले किस प्रकार सम्पन्न थे?

10. अनेक शब्दों के लिए एक शब्द लिखिए-

(2)

- (i) बहुत कम मिलने वाला-
- (ii) हर तरह के अधिकार प्राप्त व्यक्ति-
- (iii) छिपकर काम करने वाला-
- (iv) चारों तरफ से उत्पन्न होने वाली संकट की अवस्था-

11. निम्नलिखित दोहे को प्रसंग सहित भावार्थ कीजिए-

(5)

गोधन, गजधन, बाजिधन और रतन धनखान।

जब आवै संतोष धन, सब धन धूरि समान॥

12. निम्नलिखित शब्दों का अर्थ लिखिए-

(2)

निसिचर, खफ़गी, स्वाँग, फूहड़